



CENTRE FOR POLICY ALTERNATIVES
විකල්ප ප්‍රතිපත්ති කේප් න්දය
මාරුක නොස්කකගුණකාන නීලයයා

කොළඹ වරාය නගරය ආර්ථික කොමිෂන් සභාව පනත් කෙටුම්පත

සම්බන්ධයෙන් වන මූලික මග පෙන්වීමක් සහ අවධානය යොමු විය යුතු ප්‍රධාන ක්ෂේත්‍ර

2021 මැයි

හැඳුනුවීම

කොළඹ වරාය නගරය විශේෂ ආර්ථික කළාපය (මින් පසු ඇතැම්විට කොළඹ වරාය නගරය ලෙස හැඳුන්වෙන) සඳහා වන තීතිමය රාමුව පිළිබඳව ශ්‍රී ලංකාව කුළු වර්තමානයෙහි විවාදාන්තමක තත්ත්වයක් උද්‍යත වෙමින් පවතී. මෙහිදී මූලික වශයෙන්ම සහිත යුතු වන්නේ, ශ්‍රී ලංකාවේ ආර්ථික වර්ධනය කිරීමේ සහ ඉහළ නැඹුවීම් විභවයක් කොළඹ වරාය නගරයට ඇති බව සි. කෙසේ වෙතත්, එහි දී තීති බලාත්මක කිරීමේ ක්‍රියාවලියත්, එහි සුවිශ්චී අන්තර්ගතයන් හොඳුන් පරික්ෂාවට ලක් කිරීම සහ විවාදයට ලක් කිරීම අත්‍යවශ්‍ය වේ. කොළඹ වරාය නගර කොමිෂන් සභාව පනත් කෙටුම්පත (මින් පසු ඇතැම් විට වරාය කොමිෂන් සභාව පනත් කෙටුම්පත ලෙස හඳුන්වනු ලබන) පනතක් බවට සම්මත වූ පසු වරින් වර සංශෝධනය කිරීම හේතුවෙන්, ලැබේ හැකි ආයෝජන අවස්ථාවන් අධේරයමත් කිරීම සහ අවිනිශ්චිතතාවයන් ඇතිවීම සිදුවීමේ හැකියාව පැවතීම ඇදි තත්ත්වයන් හේතුවෙන් එය දිගුකාලීනව වැදගත් පනත් කෙටුම්පතක් වශයෙන් සැලකිය යුතු වේ. එමත් ම, එකී පනත් කෙටුම්පතහි කටයුතු ශ්‍රී ලංකාවේ ආයෝජන ව්‍යවසායට අනුකූලව සිදුවිය යුතු අතර එමත් ශ්‍රී ලංකාවේ ප්‍රජාතන්ත්‍රවාදී ආයතනික ව්‍යුහයන් සහ ක්‍රියාවලින් අනිඛ්‍ය යම්න් පවතින තත්ත්වයක් නිර්මාණය නොවිය යුතු ය. අවසන් වශයෙන්, ආර්ථික කළාප නිර්මාණය කිරීම සිදු විය යුතු වන්නේ ශ්‍රී ලංකාවේ ම්‍යුදුනායාගේ යහාපත පිළිස්සාගෙන් ආර්ථික ප්‍රතිලාභ සඳහා හේතුවන බදු මූක්තින්ට හිමිකම් ඇති තොතුනි නොවිය යුතු ය.

එකී තත්ත්ව සම්බන්ධයෙන් විකල්ප ප්‍රතිපත්ති කේන්ද්‍රය (Centre for Policy Alternatives - CPA) විසින් ඉදිරිපත් කරනු ලබන මෙම කෙටි විවරණය මගින්, ආයෝජන සහ තීතියේ ආධිපත්‍ය සම්බන්ධයෙන් වන ප්‍රධාන ප්‍රශ්න ගණනාවක් ඉස්මතු කරනු ලබයි. විකල්ප ප්‍රතිපත්ති කේන්ද්‍රය විසින් මූලික වශයෙන්ම පෙන්වා දෙනු ලබන්නේ කොළඹ වරාය නගරය සම්බන්ධයෙන් වන ව්‍යුහාත්මක රාමුව පහත සඳහන් නිර්ණායක අනුව විය යුතු බව සි. මෙම විශ්ලේෂණයෙහි දී එකී කරුණු වැඩි දුරටත් විස්තර කෙරෙනු ඇති.

- කොළඹ වරාය නගරය වූ කළී, තීති මත පදනම් වූ කුමෙයක් විය යුතු අතර එය පුදෙක් කිසිදු සංවරණ සහ කුලන කුමෙයකට යටත් නැති පුද්ගලයින් කිහිපයෙනු විශාල අනිමතානුසාරී සහ විධායක බලයක් ලබාදෙන කුමෙයක් මත පදනම් නොවිය යුතු ය.
- එමත් ගක්තිමත් පාර්ලිමේන්තු අධික්ෂණයක් පැවතීම සහතික විය යුතු ය.
- ශ්‍රී ලංකාවේ අනිලාජනයන්ට අනිතකර ලෙස බලපෑ හැකි ලදියාවන්ගේ පිළිගැටුම්වලට ඉඩ ප්‍රස්ථාවක් නොතිබීම සහතික කිරීම සඳහා ප්‍රධාන තනතුරු සඳහා පත්කිරීමේ විශේෂ තීරණායක පැනවීම සහතික කළ යුතු ය.
- මූදල් විශුද්ධිකරණය, දුෂණය, අසාධාරණයන් හෝ ශ්‍රී ලංකාවට ආර්ථික අලාභ ආදියට ඉඩ සැලසෙන අඩු ප්‍රශ්නවුකම් ඉවත්කිරීම තීතියක් මගින් සහතික කළ යුතු ය.
- අධිකරණ, විනිශ්චී සහා සහ අනෙක් ආයතනවල අධිකරණ බලයට ඉඩ ලබාදිය යුතු ය.
- කම්කරු සහ පරිසර ඇතුළු වෙනත් ක්ෂේත්‍රවල ජාත්‍යන්තර සහ ජාතික ප්‍රමිති පවත්වා ගැනීමේ රාමුවක් එමත් සහතික කළ යුතු ය.

වර්ෂ 2021 මාර්තු 24 දින ගැසට් පත්‍රයේ පල කළ, කොළඹ වරාය නගර ආර්ථික කොමිෂන් සභාව පනත් කෙටුම්පත මගින් ඇති කළ හැකි ප්‍රතිච්චිත ඉස්මතු කිරීමත්, එහි පනත් කෙටුම්පත සම්බන්ධයෙන් වන ඇතැම් ප්‍රධාන ප්‍රශ්නකාරී තත්ත්වයන් අවධාරණය කිරීමත්, විකල්ප ප්‍රතිපත්ති කේත්දය විසින් මෙම කෙටි විවරණය ඔස්සේ සිදු කරනු ලබයි. 2021 එස් සී එස් ඩී 4 -23 (SCSD 4 -23 of 2021) මගින් ග්‍රේෂ්‍යාධිකරණය ඉදිරියේ පනත් කෙටුම්පත අභියෝගයට ලක් කළ විට, නීතිපත් වෙනුවෙන් පෙනී සිටි ඇතිරේක සොලිසිටර් ජේනරාල්වරයා අධිකරණයට ප්‍රකාශ කරන ලද්දේ, පනත් ඇතැම් සංගේධනයන් සිදු කරනු ඇති බව යි. ඒ අනුව, පාර්ලිමේන්තුවට ඉදිරිපත් කොට ජන්ද විමසීමට යොමු කරන පනත් කෙටුම්පතේ වෙනස්කම් තිබෙය හැකි ය. පනත් කෙටුම්පතේ වගන්තිවල නීත්‍යනුකූල භාවය පිළිබඳව ග්‍රේෂ්‍යාධිකරණයේ සොයාගැනීම් ඇතුළත් සංගේධන සහ කාරක සභා අවස්ථාවේ ගෙනෙන වනත් සංගේධන යන දෙවරය ම එයට ඇතුළත් විය හැකි ය. මෙම විවරණය නිකුත් කරනු ලබන අවස්ථාව වන විට ග්‍රේෂ්‍යාධිකරණයේ තීන්දුව ප්‍රකාශයට පත් කොට නොතිබූ අතර, එබැවින් ඒ පිළිබඳ කරුණු මෙති වත්මන් ලේඛනයට අන්තර්ගත වී නොමැත.

විශේෂ විනිශ්චයක දී, ග්‍රේෂ්‍යාධිකරණයේ කාර්ය භාරය පනත් වගන්ති පාර්ලිමේන්තුවෙහි දී සම්මත කර ගත හැක්කේ කෙසේ ද යන්න විනිශ්චය කිරීමට සීමා වන බව ද සටහන් කළ යුතු ය. ආණ්ඩුකුම ව්‍යවස්ථාව විරෝධී පනත් කෙටුම්පත් පවා නීතිගත කිරීමට හැකි යාන්ත්‍රණයක් ශ්‍රී ලංකාවේ ආණ්ඩුකුම ව්‍යවස්ථාව මගින් පැහැදිලිව ම ලබා දී තිබේ. පනත් කෙටුම්පතක ප්‍රාථ්‍මික සමාජ, පාර්ලික, සහ දේශපාලන බලපැම තීරණය කිරීමට හැකියාවක් ග්‍රේෂ්‍යාධිකරණයට නොමැති හෙයින්, උග්‍රවිල්ලක ආණ්ඩුකුම ව්‍යවස්ථානුකූලභාවයට අමතරව, රට්ටී පවතින සමස්ථ සන්දර්භයෙහි යථාර්ථයන් අනුව මෙම ප්‍රශ්න විවාද කිරීම සහ ඇගේම වූ කළේ ව්‍යවස්ථාදායකය සතු කාර්ය භාරයයි.

කොළඹ වරාය නගරය ආර්ථික කොමිෂන් සභා පනත් කෙටුම්පත් කිරීමේ ක්‍රියාවලිය සහ එහි කටයුතු සිදු වන සිග්‍රෑතාවය පිළිබඳව ද විකල්ප ප්‍රතිපත්ති කේත්දය සිය කනස්සල්ල පළකරනු ලැබේ. කොළඹ වරාය නගරය මගින් ශ්‍රී ලංකාවට සහ එහි පුරවැසියන්ට ඇති කරන බලපැම කුමක් වුවත්, එහි විවිධ සංරවක ශ්‍රී ලංකාවේ ආණ්ඩුකරණයට, නීතියේ ආධිපත්‍යයට, පාර්ලිකයට, පරිසරයට සහ මුද්‍රක උයිතිවාසිකම්වලට බලපැම ඇති කළ හැක්කේ කුමන ආකාරයෙන් ද යන්න පිළිබඳව ප්‍රාථ්‍මික සාකච්ඡාවක් කවමත් සිදු වී නොමැත. වත්මන් කොළඹ වරාය නගරය ආර්ථික කොමිෂන් සභාව පනත් කෙටුම්පත සම්බන්ධයෙන් එහි පාර්ශවකරුවන් සමග කළ සාකච්ඡා පිළිබඳව විකල්ප ප්‍රතිපත්ති කේත්දයට දැන ගන්නට ලැබේ නොමැති අතර තවදුරටත් ප්‍රමාද නොකර, එවත් අදහස් විමසීමේ ක්‍රියාවලියක් සිදු කරන ලෙස බලධාරීන්ගෙන් ඉල්ලා සිටිනු ලබන්නේ, මෙතරම් වැදගතකමකින් යුතුක් වූ පනත් කෙටුම්පතකට එම කෙටුම්පතේ විවිධ පැති මාන පිළිබඳව සම්පූර්ණයෙන් විමසා බැලීමට ව්‍යවස්ථාදායකයට හැකිවන පරිදි ප්‍රමාණවත් කාලයක් ලබා දෙන ලෙස යි.

තව ද, පාර්ලිමේන්තුවේ සභාගත කළ පසුව පනත් කෙටුම්පත් වලට සංගේධන යෝජනා කිරීම සම්බන්ධයෙන් ඇති අසතුවාදායක ප්‍රව්‍යතාවය පිළිබඳව ද විකල්ප ප්‍රතිපත්ති කේත්දය විසින් මෙහි දී සටහන් කරනු ලැබයි. වර්තමාන පනත් කෙටුම්පත සම්බන්ධයෙන් ගත් කළ, අධිකරණයේ දී නීතිපතිවරයා එයට සැලකිය යුතු සංගේධන ගණනාවක් යෝජනා කළ අතර ග්‍රේෂ්‍යාධිකරණය හුවන්ගේ තීන්දුවේ දී ඒවා පිළිබඳව ද සලකා බැලිය යුතු වෙයි. පනතක් පාර්ලිමේන්තුවේ සභාගත කළ පසුව එයට සංගේධන යෝජනා කිරීමේ මෙම හාවිතය මගින් යෝජන සංගේධන සම්පූර්ණයෙන් සැලකිල්ලට ගැනීමෙන් සහ තෙරුම් ගැනීමෙන් පුරවැසියන් වලක්වනු ලබන අතර මැත කාලයේ පෙන්නුම් කළ පරිදි කාරක සභා අවස්ථාවේ සංගේධන මගින් රහස් වෙනස්කම් කිරීමට අවස්ථාව ලැබයි. රට අමතරව, ග්‍රේෂ්‍යාධිකරණයේ පෙන්සම් විභාගය පවත්වන අතරතුර දී, එයට මැදිහත්කාර පෙන්සම්කරුවකු නීතිපතිවරයාගේ සහභාගිත්වයක් නොමැති බව පෙනී ගිය සංගේධන යෝජනා කළ බව ද, විකල්ප ප්‍රතිපත්ති කේත්දය සටහන් කරයි. මෙබද භාවිතයන් ඉතාමත් අනතුරුදායක වන අතර එමගින්, නීති සම්පාදන ක්‍රියාවලියට සම්බන්ධ නිලධාරීන් සංවාදයෙන් ඉවත් කිරීමක් පෙන්නුම් කරනු ලබනවා මෙන් ම, එමගින් අදාළ ක්‍රියාවලිය වඩා වඩා දේශපාලනීකරණය වීමක් ද වෙයි. එබැවින් එහි ක්‍රියාවලිය සහ පන් කෙටුම්පතේ වගන්ති ගණනාවක් යන ද්වීන්වයම ඉතා සැලකිල්ලෙන් යුතුව විමසා බැලිය යුතු ය.

අවධානයට ලක් කළ යුතු ක්ෂේත්‍ර:

කොළඹ වරාය නගරය ආර්ථික කොමිෂන් සභාවට ලබාදෙන බලතල

කොළඹ වරාය නගරය ආර්ථික කොමිෂන් සභාවක් (මින් පසුව ඇතැම් විට වරාය ආර්ථික කොමිෂන් සභාව ලෙස සටහන් වන) ස්ථාපිත කිරීමට කොළඹ වරාය නගරය ආර්ථික කොමිෂන් සභා පනත් කෙටුම්පත මගින් බලාපොරාත්තු වෙයි. විවිධ වූ කරුණු සම්බන්ධයෙන් පැතිරුණු, ප්‍රාග්ධන බලතල එයට ලබා දෙනු ඇත. එහි ණැරුණු අධිකරණ බලය සම්ස්තයක් ලෙස කොළඹ වරාය නගරයේ අධිකාරය ඇති බල ප්‍රදේශයට පැතිරුණු ඇති අතර එම අධිකාරය ඇති ප්‍රදේශය තුළ විෂය කරුණු ගණනාවක් සම්බන්ධයෙන් අධිකරණ බලය නිමිත්තු ඇත.¹ කොළඹ වරාය නගරය ආර්ථික කොමිෂන් සභාවට අධිකාරී ලබය පැවරෙන විෂය කරුණුවල දැරස දැයිස්තුවෙහි පහත සඳහන් කරුණු ද අන්තර්ගත වේ.

- වරාය නගරය බල ප්‍රදේශය තුළ සියලු ආයෝජන සම්බන්ධයෙන් සම්පූර්ණ නියාමන බලය
- වරාය නගරය බල ප්‍රදේශය තුළ ඉඩම් බදු දීම
- පරිසර ප්‍රමිති සහ සැලසුම් සංවර්ධනය සහ අනුමත කිරීම, පරිසර සංවර්ධනය, අධික්ෂණය, සහ ක්‍රියාත්මක කිරීම
- ව්‍යාපාර පවත්වාගෙන යාමට බලපත්‍ර නිකුත් කිරීම සහ ලියාපදිංචි කිරීම
- වරාය නගරය බල ප්‍රදේශය තුළ ප්‍රාදේශීය තක්සේරු අනුවාද සහ වෙනත් ඕනෑම බදු හඳුනාගැනීම
- කොළඹ වරාය නගරයේ බල ප්‍රදේශය තුළ, ඕනෑම කොටස්, වටිනා ලෙස හෝ පාරිභෝගික හාණේඩ්, ප්‍රාදානාරු හෝ වෙළෙඳපොල, ස්ථාපිත කිරීම සහ ක්‍රියාත්මක කිරීම සඳහා පහසුකම් සැපයීම²

ඉහත සඳහන් කරුණු බොහෝමයක් අන්තර්ගත වන්නේ අධික්ෂණ බලය සහිතව දැනට පවතින නියාමන අධිකාරීන්ගේ විෂය පථය යටතට ය. උදාහරණයක් ලෙස, රටේ අනෙක් ප්‍රදේශ සම්බන්ධයෙන් ගත් කළ "පරිසර ප්‍රමිති සහ සැලසුම් සංවර්ධනය සහ අනුමත කිරීම, පරිසර සංවර්ධනය, අධික්ෂණය සහ ක්‍රියාත්මක කිරීම" යන්න මධ්‍යම පරිසර අධිකාරීයේ සහ නාගරික සංවර්ධන අධිකාරීයේ විෂය පථයන්ට දැනටමත් අයත්ව ඇති කාර්ය කර්තවයන්ය.

වැදගත් සටහනක්: කොළඹ වරාය නගරය ආර්ථික කොමිෂන් සභාවේ බලතල, පවතින නීති අධික්ෂණයට සහ ක්‍රියාත්මක කිරීමට සීමා නොවන අතර අධිකාරී බලය සහිත වරා නගරයේ බල ප්‍රදේශය තුළ වලංගු වන පරිදි ප්‍රමිති සහ රෙගුලාසි නියම කිරීමට සහ ස්ථාපනය කිරීම දක්වා ව්‍යාපේ වේ. (එදා: පරිසර ප්‍රමිති³ සහ වර්පනම් බදු අය කිරීම⁴ සම්බන්ධයෙන්) කාර්ය පටිපාටිමය සහ සාර්ථකත්වයේ පදනම් මත මෙමගින් බරපතල ගැටළු මතු කරයි.

කොළඹ වරාය නගරය ආර්ථික කොමිෂන් සභාවේ සංයුතිය

ශ්‍රී ලංකා පුරවැසියන්ගේ පරමාධිපත්‍යයට ගරු කරමින් මුවන්ගේ ඉහළ ම ප්‍රතිලාභ සඳහා කොළඹ වරාය නගරය ආර්ථික කොමිෂන් සභාව ක්‍රියාත්මක විය යුතු ය. ඒ සඳහා වරාය නගරයේ ක්‍රියාකාරීත්වය පිළිබඳව පරීක්ෂාවකින් තොර පාලනයක්, කිසිදු එක් තොරාගත් තිලඛාරියකුට හෝ ආයතනයකට හෝ ලබා නොදීම වැදගත් වෙයි.

කොමිෂන් සභාවේ සාමාජිකයු හෝ අධ්‍යක්ෂ ජේනරාල් හෝ වීමට ශ්‍රී ලංකා පුරවැසියු වීමේ කිසිදු අවශ්‍යතාවක් කොළඹ වරාය නගරය ආර්ථික කොමිෂන් සභා පනත් කෙටුම්පත මගින් නියම කොට නැතු. කොමිෂන් සභාවේ සාමාජිකයු වීමට අවශ්‍ය එකම අවශ්‍යතාවය වන්නේ ක්ෂේත්‍රයේ විශේෂයාතාවය සි. තවදුරටත් බලන කළ, කොමසාරිස්වරයකුගේ තනතුරට දුර කාල සීමාවක් පෙනෙන්නට නැති අතර දුර කාල සඳහා උපරිම සීමාවක් ගැන විශේෂ සඳහනක් නොමැති නිසා නැවත පත් කිරීමේ හැකියාව ද ඇති.⁵ කොමිෂන් සාමාජිකයින්, අධ්‍යක්ෂ ජේනරාල් සහ අනෙකුත් තනතුරු සඳහා පත්කරන තැනැත්තන්ගේ ලැදියාවන්ගේ පිළිගැටුමකින් තොරව ශ්‍රී ලංකාවේ ඉහළ ම ප්‍රතිලාභ සඳහා ක්‍රියාත්මක වීම සහතික කිරීමට ආරක්ෂණයන් අවශ්‍ය යන කරුණ විකල්ප ප්‍රතිපත්ති කෙන්දුය විසින් මෙහි ද අවධාරණය කරනු ලැබයි.

¹ 3 (1) වගන්තිය

² කොළඹ වරාය නගර කොමිෂන් සභාවේ බලතල පිළිබඳ සම්පූර්ණ ලැයිස්තුවක් සඳහා පනත් කෙටුම්පතේ 5 සහ 6 වගන්ති බලන්න

³ 6 (ඒ) වගන්තිය

⁴ 6 (ජ) වගන්තිය

⁵ 7 (1) වගන්තිය

⁶ 9 (1) වගන්තිය

වර්තමානයෙහි පවතින නියාමන අධිකාරීන්

වර්තමානයෙහි පවතින අධිකාරී ආයතනයන් ගණනාවක්⁷ කොළඹ වරාය නගරයට කිසිදු අදාළත්වයක් නොමැති බව මුළුන් ම සටහන් කර ගැනීම වැදගත් වන්නා සේම 'මෙම පනන මගින් ඉවත් කොට ඇති, හෝ මෙම පනන මගින් විශේෂයෙන් සලසා ඇති නීතිමය ප්‍රතිපාදන මගින් ඉවත් කොට ඇති හෝ' වෙනසකට ලක් කොට ඇති නීති සම්මතයන් හෝ කොළඹ වරාය නගරයේ බල ප්‍රදේශය තුළ එබැඳු නීති සම්මතයන් අදාළ නොවන සහ ක්‍රියාත්මක තීම අවශ්‍ය නොවන්නේය' යන පදනම යටතේ එසේ සිදු වේ.⁸

පනත් කෙටුම්පතේ වර්තමාන ආකාරය තුළ සඳහන් කොළඹ වරාය නගරය කොමිෂන් සභාවට ලබා දී ඇති බලතල ක්‍රියාත්මක කළ යුතු වන්නේ ශ්‍රී ලංකාවේ දැනට පවතින නියාමන අධිකාරීන්ගේ අධිකරණ බලය සමග එකගතාවකින් සහ ඒවාට සම්බාධී ය. කෙසේ වෙතත්, ගැසට් කරන ලද පනත් කෙටුම්පතේ සඳහන් වන්නේ නියාමන අධිකාරය කොළඹ වරාය නගරය ආර්ථික කොමිෂන් සභාව වෙත ඔවුන්ගේ එකගතාව දැන්විය යුතු බව මිස තීරණය දැන්විය යුතු බව නොවේ. එයින් හැගෙනුයේ අදාළ නියාමන අධිකාරය සමග කුමන විපමතා පැවතිය ද ඒවා නොසලකා ආර්ථික කොමිෂන් සභාවේ තීරණය අවසන් තීරණය වන බව සි. නියාමන අධිකාරයේ උපදෙස්වලට පවතැනිව සහ ඉක්මවා යමින් තීරණ ගැනීමට ආර්ථික කොමිෂන් සභාවට හැකියාව ඇති බව එමගින් පෙනී යයි.

දැනට පවතින නියාමන අධිකාරීන්ගේ කාර්ය භාරය සම්බන්ධයෙන් පනත් කෙටුම්පතේ සඳහන් වන්නේ පහත සඳහන් ආකාරයට ය.

3 (5) වගන්තියේ සඳහන් වන්නේ,

"කොමිෂන් සභාව විසින්, එහි බලතල, කාර්ය සහ කර්තවය ක්‍රියාත්මක කිරීමේ දී, සහ ඉටු කිරීමේ දී යම් නියාමන අධිකාරයකට අදාළ වන ලිඛිත නීති මගින් එසේ කිරීමට නියම කර ඇති අවස්ථාවක්, ඒ නියාමන අධිකාරය සහ හෝ එම පවත්තු ලැබේ ඇති විෂයන් සම්බන්ධයෙන් මේ පනත් නිශ්චිතව විධිවිධාන සලස්වා ඇති තාක්ෂණයට ඒ අදාළ නියාමන අධිකාරයේ එකගත්වය ලබා ගනු ලැබිය යුතුය:

එසේ වූව ද, ඉල්ලා සිටිනු ලබන අදාළ නියාමන අධිකාරයේ එකගත්වය ඒ නියාමන අධිකාරයට අදාළ වන ලිඛිත නීති කොළඹ වරාය නගරයේ බල ප්‍රදේශය තුළ ක්‍රියාත්මක කිරීම සභාවට ලබා දීමෙන් විද්‍යාත්මක වන්නේ තමන්ගේ ම අධිකරණ බලය පිළිබඳ ප්‍රශ්නය තීරණය කිරීමට කොමිෂන් සභාවට බලය ඇති බව සි.

කොළඹ වරාය නගරය ආර්ථික කොමිෂන් සභාවට ලබා දී ඇති ප්‍රශ්නල් බලතලවලට පරිසර ප්‍රමිති⁹ ඇතුළු අදාළ වන ප්‍රමිති, අදාළ තක්සේරු සහ බඩු නියම කිරීම, ඇතුළත් වේ.¹⁰ මෙම ව්‍යායයන් සම්බන්ධයෙන් ප්‍රමිති නියම කිරීමට තාක්ෂණික විශේෂයාවය කොමිෂන් සභාවේ සාමාජිකයින් සභාව නොතිබා හැකි අතර එසේ කිරීමේ දී අදාළ අධිකාරීන්ගේ උපදෙස් ලබා ගැනීමට කොමිෂන් සභාවට නියම කිරීමක් ද නැති. මෙම ක්ෂේත්‍රයන්හි අන්තර්වාසික ප්‍රමිති සහ ක්‍රියාත්මක මගින් බරපතල ප්‍රතිච්ඡල උද්‍යෝග විය හැකි ය. උදාහරණයක් ලෙස, භූගෝලීය වශයෙන් වට්නා ස්ථානයක පරිසර ප්‍රමිති මගින් මුළු දිවයිනට ම පරිසර බලපැමක් සිදුවිය හැකි ය.

කොළඹ වරාය නගර ආර්ථික කොමිෂන් සභාව වගකියන්නේ කාට ද?

පනත් කෙටුම්පතේ වගන්තිවල සඳහන් ආකාරයට කොළඹ වරාය නගරය කොමිෂන් සභාව වගකිව යුතු සහ ඒ පිළිබඳ අධික්ෂණය සම්බන්ධයෙන් වන තත්ත්වය පහත සඳහන් පරිදි වෙයි.

⁷ 1978 අංක 41 නාගරික සංවර්ධන අධිකාරීයේ පනත; මහනගර සභා ආයු පනත (252 වන පරිවිශේෂය); 2000 අංක 44 දරණ ශ්‍රී ලංකා ව්‍යාපිත සම්බන්ධ මධ්‍යස්ථානය පනත; නගර සභා රට සැලසුම් කිරීමේ ආයු පනත (269 වන පරිවිශේෂය); 2008 අංක 14 දරණ උපායමාරුගික සංවර්ධන ව්‍යාපාති පනත; 1987 අංක 3 දරණ මහජන කොන්ත්‍රාත පනත; 1978 අංක 4 දරණ ශ්‍රී ලංකා ආයෝජන මණ්ඩලය පනත

⁸ 73 වගන්තිය

⁹ 6 (ඒ) වගන්තිය

¹⁰ 6 (ඕ) වගන්තිය

අධික්ෂණ ක්ෂේත්‍රය	වගකිවයුතු අධිකාරය
කොමිෂන් සභාවේ සාමාජිකයින් පත්කිරීම සහ ඉවත්කිරීම	කොමිෂන් සභාවේ සාමාජිකයින් පත්කිරීම සහ ඉවත්කිරීම බලය ජනාධිපතිවරයා සතු ය. (පනත් කෙටුම්පතේ 7 සහ 9 වගන්තිය)
අධ්‍යක්ෂ ජේනරාල්වරයා පත්කිරීම	පත්වීම සඳහා ජනාධිපතිවරයාගේ උපදෙස් ලබාගත යුතු අතර අනුමත කළ යුතු ය. (24 (1) වගන්තිය)
කොළඹ වරාය නගර ආර්ථික කොමිෂන් සභාවේ විගණනය කළ ගිණුම් ඉදිරිපත් කිරීම ¹¹	(1) කොමිසන් සභාවේ ගිණුම් ආණ්ඩුකුම ව්‍යවස්ථාවේ 154 වගන්තියට අනුකූලව සුදුසුකම් ලත් විගණකවරයුකු විසින් වාර්ෂිකව විගණනය කළ යුතු ය. මෙම කොටසේ අවශ්‍යතාව අනුව එලෙස පත්කරනු ලබන සුදුසුකම් ලත් විගණකවරයා ගණකාධිකාරීන්ගේ ජාත්‍යන්තර සමාගමක් විය හැකි ය. (2) අවසන් විගණන වාර්තාව ජනාධිපතිවරයාට හෝ කොළඹ වරාය නගර විෂයය වෙනත් ඇමතිවරයුකුට පවරා ඇත්තම් එම ඇමතිවරයාට හෝ පාර්ලිමේන්තුවේ සභාගත කළ යුතු ය. (15 වගන්තිය)
කොළඹ වරාය නගර ආර්ථික කොමිෂන් සභාවේ වාර්ෂික වාර්තාව හාර දීම	ජනාධිපතිවරයාට හාර දීම හෝ කොළඹ වරාය නගර විෂයය වෙනත් ඇමතිවරයුකුට පවරා ඇත්තම් එම ඇමතිවරයාට සහ මුදල් විෂයය හාර ඇමතිවරයාට, කොමිසමේ මෙහෙයුම්, ආදායම් සහ වියදම් පිළිබඳ වාර්තාවක් පාර්ලිමේන්තුවේ සභාගත කළ යුතු ය. (වගන්තිය 6 (අභ්‍යන්තරයෙන් ප්‍රතිච්ඡාලීය සභාගත කළ යුතු ය))

ගැසට් කළ පනත් කෙටුම්පතට අනුව කොළඹ වරාය නගරය ආර්ථික කොමිෂන් සභාව බොහෝ අංශවලින් ස්වයං පාලන, වෙනස් කළ නොහැකි, අධිකාරියක් බව පෙනෙන්නට ඇත. එකිනී කොමිෂන් සභාවට ජාතික මට්ටමේ අධික්ෂණයක් නොමැති ව්‍යවහාර්ථ එය, ආණ්ඩුකුම ව්‍යවස්ථාවේ සහ ව්‍යවස්ථාවේ ආධිපත්‍යය යටතේ විධායකය, ව්‍යවස්ථාදායකය, සහ අධිකරණය යන අංශ මගින් මහජනයා විසින් ක්‍රියාත්මක කරනු ලබන පරිමාධිපත්‍යයට ප්‍රතිච්ඡාලීය විය හැකි ය.

පනත් කෙටුම්පත අනුව ජනාධිපති සතු බලතල

කොළඹ වරාය නගරය ආර්ථික කොමිෂන් සභාවේ විගාල බලයක් හිමිව ඇති කොමසාරිස්වරුන් පත්කිරීමේ සහ ඉවත්කිරීමේ බලය ජනාධිපතිවරයා සතු ය. මෙමින්, විසි වැනි ආණ්ඩුකුම ව්‍යවස්ථා සංගේධිනය මගින් දැනටමත් ගක්තිමත් කොට ඇති විධායක් ජනාධිපති බලය තවදුරටත් පුරුද්ලට වර්ධනය කළ හැකි ය.¹² වත්මන් පනත් කෙටුම්පත මගින් පාර්ලිමේන්තුවට ලබා දී ඇති සීමා සහිත අධික්ෂණ බලය සැලකිල්ලට ගත් විට මෙය ඉතාමත් ප්‍රශ්නකාරී වේ.

වගවීම සහ විනිවිද්‍යාවය

වගවීම සහ විනිවිද්‍යාවය, බලය ප්‍රශ්න ලෙස හාවිතා කිරීම, දුෂ්‍යණය සහ වෙනත් අභිජ්‍ටට ක්‍රියා සම්බන්ධයෙන් ප්‍රශ්න ඉස්මතු කරනු ලබන විගණනාවක් මෙම පනත් කෙටුම්පතෙහි අඩංගු ය.

ආණ්ඩුකුම ව්‍යවස්ථාවේ ප්‍රතිපාදන සලසා ඇති ආකාරයට, අධිකරණ සේවා කොමිසමේ සහ පාර්ලිමේන්තු සභාවේ සිට 41 (අ) ව්‍යවස්ථාවේ 1 වන උපලේඛනයෙහි දක්වා ඇති කොමිෂන් සභා දක්වා ආණ්ඩුකුම ව්‍යවස්ථාවේන් පිහිටුවා ඇති කොමිෂන් සභා ගණනාවක විගණන කටයුතු විගණකාධිපතිවරයා විසින් සිදුකරනු ලබයි.¹³ කෙසේ වුවද, කොළඹ වරාය නගර ආර්ථික කොමිෂන් සභා පනත් කෙටුම්පත අනුව එම කොමිෂන් සභාවේ විගණන කටයුතු විගණකාධිපතිවරයා විසින් සිදුකරනු නොලබන අතර, එය සිදුකරනු ලබන්නේ

¹¹ 20 වන ආණ්ඩුකුම ව්‍යවස්ථා සංගේධිනය මගින් විගණන සේවා කොමිෂන් සභාව ඉවත් කර, රජයේ කරුයාල ගණනාවක් විගණකාධිපතිවරයාගේ කාරුණික රාමුවෙන් බැහැර කොට, විගණකාධිපතිවරයාගේ පුරුද්ල බලතලවලට අයත් එකක් විය. වරාය නගර කොමිෂන් සභාව පනත් කෙටුම්පත ඒ හා සමානව විගණකාධිපතිවරයාගේ පත්කිරීම විගණකාධිපතිවරයාගේ පුරුද්ලට "සුදුසුකම් ලත් විගණකවරයුකු" වීමට වඩා වැඩි තීරණායකයක් තීරණ නොකරන අතර ජාත්‍යන්තර සමාගම විසින් විගණනය සිදු කිරීමේ හැකියාවට ද එය විවිත කරයි. වරාය නගර කොමිෂන් සභාව පනත් කෙටුම්පත තුළ විගණකාධිපතිවරයා ගැන සඳහනක් නොමැත.

¹² වරාය නගරයේ විෂය අමාත්‍යාධිකාරී විසින් සිදු කිරීම විගණකාධිපතිවරයාගේ ප්‍රතිච්ඡාලීය පනත් ස්ථාන කිහිපයකම සඳහන් වේ. ඒ අර්ථයෙන් ගත් කළ පනත් කෙටුම්පතේ අඩංගු සියලු බලතල අත්‍යවශ්‍යයෙන්ම ක්‍රියාත්මක කරනු ලබන්නේ ජනාධිපතිවරයා විසින් නොමැත.

¹³ මැතිවරණ කොමිෂන් සභාව, රාජ්‍ය සේවා කොමිෂන් සභාව, ජාතික පොලිස් කොමිෂන් සභාව, ශ්‍රී ලංකාවේ මානව හිමිකම් කොමිසම, අල්ලස් හෝ දුෂ්‍යණය වෙර්දනා විමර්ශනය කිරීමේ කොමිෂන් සභාව, මුදල් කොමිෂන් සභාව, සීමා නීරණය කිරීමේ කොමිෂන් සභාව.

‘ආණ්ඩුතුම ව්‍යවස්ථාවේ 154 ව්‍යවස්ථාව ප්‍රකාරව සූදුපුකම් ඇති විගණක වරයෙකු විසින්’ මෙන් ම ‘එමලස පත්කරනු ලබන විගණකවරයා අන්තර්ජාතික ගණකාධිකාරී සමාගමක් විය හැකි ය.’^{14,15}

තවද, අක්වෙරල සමාගම් සහ බැංකු ශ්‍රී ලංකාවේ සමාගම් පනතින් සහ බැංකු පනතින් නිදහස් කිරීම මෙම පනත් කෙටුම්පත මගින් සිදුකොට තිබේමෙන් තවදුරටත් ගැටළුකාරී තත්ත්වයක් උද්ගත වේ.

බැංකු පනතේ IV කොටසේ අක්වෙරල බැංකු ව්‍යාපාර සම්බන්ධයෙන් විශේෂයෙන් සඳහන් කොට ඇති අතර, එබදු බැංකු අධික්ෂණය සඳහා ඉඩ ලැබෙන වගන්ති ද එයට ඇතුළත් ය. කොළඹ වරාය නගරය ආර්ථික කොමිෂන් සහා පනත් කෙටුම්පතේ මෙම වගන්ති ඇතුළත් නොවන¹⁶ අතර ඒ වෙනුවට සඳහන් වන්නේ ‘කොළඹ වරාය නගරයේ අධිකාරී බලය පවත්නා පුද්ගලය තුළ සහ එහි සිට ක්‍රියාත්මක කරන අක්වෙරල බැංකු ව්‍යාපාර සම්බන්ධයෙන් විවක්ෂණයිලි කළමනාකරණයක් සහ විශ්වාසය පවත්වාගැනීම සහතික කිරීම සඳහා’ මුදල් ඇමතිවරයා සහ මුදල් මෙශ්චලයේ උපදෙස් ලබා ගෙනිමත් නිති සකස් කිරීමට ජනාධිපතිවරයාට බැංකු සම්බන්ධයෙන් ඇතැම් අධික්ෂණ බලත්තල කොමිෂමට ලබා දී තිබේ. බැංකු පනත අනුව මෙම බලය හිමිව ඇත්තේ මුදල් මෙශ්චලයට යි.¹⁹

කොළඹ වරාය නගරය ආර්ථික කොමිෂන් සහා පනත් කෙටුම්පත යටතේ ලියාපදිංචි වන අක්වෙරල සමාගම්, සමාගම් පනතේ ප්‍රතිපාදන අනුව කටයුතු කිරීමේ අවශ්‍යතාවයෙන් නිදහස් කොට ඇත.²⁰ මෙයින් ගම්මාන වන්නේ සමාගම්ක ඇතැම් වාර්තා පරීක්ෂා කිරීමට මහජනයාට ඉඩ ලබාදෙන 120 කොටස වැනි විනිවිද්‍යාවය සක්‍රිය කරන සමාගම් පනතේ වගන්ති කොළඹ වරාය නගර ආර්ථික කොමිෂන් සහා පනත් කෙටුම්පත යටතේ ලියාපදිංචි කරන අක්වෙරල සමාගම්වලට බල නොපාන බව යි. සමාගම් පනත යටතේ මහජනයාට ලබාගත හැකි නොරතුරු අතර සමාගම් අවසාන හිමිකරුවන් ක්‍රියා යන්න දැක්වෙන සමාගම් කොටස් හිමිකම් උරුම්කාය ද වෙයි. මෙම පනත් කෙටුම්පත යටතේ ලියාපදිංචි කරන අක්වෙරල සමාගම්වල මෙම නොරතුර ලබාගත නොහැකි වීම ප්‍රශ්නයක් වන අතර එමගින් වරාය නගරය මුදල් විශුද්ධිකරණයේ තෝරුන්නක් විමේ තත්ත්වයක් නිර්මාණය විය හැකි ය.

කොමිෂන් සහාව සහ පාරලිමේන්තුව අතර සම්බන්ධය

නිති සැදිමේ බලය

කොළඹ වරාය නගරය ආර්ථික කොමිෂන් සහා පනත් කෙටුම්පත යටතේ වන වැරදි පිළිබඳව 68 වැනි වගන්තියේ සඳහන් වේයි. එහි සඳහන් එක වරදක් නම් පනත යටතේ පනත්වන ඕනෑම ම රේගුලාසියකට පටහැනී වීම හෝ අනුගතව කටයුතු කිරීමට නොහැකි වීම යි.²¹ මෙම රේගුලාසි පාරලිමේන්තුවෙන් අනුමත කොට තිබීම අවශ්‍ය නොවන අතර එබදු රේගුලාසියක් පාරලිමේන්තුවෙන් ප්‍රතික්ෂේප කරනු ලැබූ අවස්ථාවක වුව ද, එවා පාරලිමේන්තුවට ඉදිරිපත් කිරීමට පෙර මාස තුනක කාලයේ දී, රේගුලාසිවලට පටහැනීව කටයුතු කිරීම ගැන කෙනෙකු වරදකරු කළ හැකි ය.²²

වඩාත් ප්‍රශ්නකාරී වන්නේ, කොළඹ වරාය නගරය ආර්ථික කොමිෂන් සහා පනත් කෙටුම්පතෙහි ඇති විධිවිධාන අනුව එකී පනත ප්‍රකාරව කොළඹ වරාය නගරය බල පුද්ගලය තුළ²³ සාදනු ලබන හෝ නිකුත් කරනු ලබන යම් රිතයක්, සංග්‍රහයක්, විධානයක් හෝ මාර්ගෝපදේශයක් කඩකරන හෝ රට අනුකූලව කටයුතු කිරීමට අපොහොසත් වන ක්‍රියාවක් වරදක් ලෙස සඳහන් කොට තිබීම යි.²⁴ පනතේ 3(4) වගන්තිය අනුව ‘කොළඹ වරාය නගරය බල පුද්ගලය තුළ සහන්වීනය පවත්වාගෙන යාම තහවුරු කිරීමේ සහ සුසංස්යේහි ජීවන පරිසරයක්

¹⁴ 15 වන වගන්තිය

¹⁵ ආණ්ඩුතුම ව්‍යවස්ථාවේ 154 වන ව්‍යවස්ථාව ප්‍රකාරව ජාත්‍යන්තර ගණකාධිකාරී ආයතනයක් සූදුපුකම් ලත් විගණක යන්නෙහි අර්ථ නිරුපණයට අයන් නොවන බව ද සැලකිය යුතු කරුණකි. එහෙන් මෙම පනත් කෙටුම්පතේ වන එය අර්ථ නිරුපණයට තුළ දිය.

¹⁶ 42 (1) වගන්තිය

¹⁷ 44 වගන්තිය

¹⁸ 71 (4) වගන්තිය ප්‍රකාරව එකී රේගුලාසි ගැසට් පත්‍රයෙහි පළ කොට මාස තුනක් ඇතුළත අනුමැතිය සඳහා පාරලිමේන්තුවට ඉදිරිපත් කළ යුතුය.

¹⁹ බැංකු පනතේ 31 වන වගන්තිය

²⁰ 25 (2) වගන්තිය

²¹ වරාය නගරය බල පුද්ගලය තුළ 68 (1) (ඉ) වගන්තිය සහ සාමාන්‍යයෙන් 68 (3) වගන්තිය

²² 71 (4) වගන්තිය

²³ 68 (1) (ඉ) වගන්තිය ප්‍රකාරව; 71 (3) වගන්තිය ප්‍රකාරව වරාය නගරය බල පුද්ගලයෙන් පිටත රිතයක්, සංග්‍රහයක්, විධානයක් හෝ මාර්ගෝපදේශයක්

²⁴ ග්‍රෑන්ඩ්ධිකරණය ඉදිරියේ නැඩු විභාගයේදී නිතිපාදනය විසින් මෙම වගන්තිය අවසන් පනත් කෙටුම්පතෙහි ඉවත් කිරීමට කැමැත්තක් ඇති බව දැනුම් දුන් බව සලකන්න.

ප්‍රවර්ධනය සහතික කිරීමේ අරමුණ සඳහා, සහාධිපත්‍ය කොටස් හෝ පරිගු වල හිමිකරුවෙන් සහ පදිංචිකරුවෙන් විසින් අනුගමනය කරනු ලැබේ යුතු වූ “ප්‍රජා රිති” පැනවීමට කොමිසමට බලය ලබා දී ඇතුළු²⁵.

මෙවා පාර්ලිමේන්තුවෙන් සම්මත කළ යුතු රෙගුලාසි නොවන නමුත්, ඒවාට පවතැනිව කටයුතු කිරීම වරදක් බවට පත්කොට ඇත්තේ, දඩුවම් කළ හැකි වැරදි තීර්මාණය කිරීමට කොමිසමට බලය ලබා දෙමිනි. මෙය පැහැදිලිව ම පාර්ලිමේන්තුවේ ව්‍යවස්ථාදායක බලය අත්හැරීමක් සිදුවන තත්ත්වයට පත්විය හැකි ය. සහඟ්වනය පවත්වාගෙන යාම සහ ප්‍රසාදයේ ජ්‍යෙෂ්ඨ ප්‍රධාන පරිජාරයක් ප්‍රවර්ධනය සහතික කිරීමටත් නොපැහැදිලි අරමුණක් සඳහා මෙම නීති පැනවීමට හැකියාව ඇත්තේ ය යන කාරණය විශේෂයෙන් ප්‍රශ්නකාරී වේ.

කාර්ය පටිපාටිමය වශයෙන් මෙය ව්‍යවස්ථාදායකය සතු නීති සැකසීමේ බලය කොලෑලකැමක් වන අතර, එනිසාම, එය ආණ්ඩුවුම ව්‍යවස්ථාව උල්ලාසනය කිරීමකි. මූලික වශයෙන්ම එය ආණ්ඩුවුම ව්‍යවස්ථාවෙන් පිළිගෙන ඇති පාර්ලිමේන්තුවේ ව්‍යවස්ථාදායක ආධිපත්‍යයටත්²⁶, දෙවනුව, පාර්ලිමේන්තුව මගින් ක්‍රියාත්මක කරන ජනතාවගේ ව්‍යවස්ථාදායක පරමාධිපත්‍යයටත් තර්ජනයකි.²⁷

මුදල් පිළිබඳ පාර්ලිමේන්තුවේ පාලනය

ආණ්ඩුවුම ව්‍යවස්ථාවේ 148 වැනි වගන්තියට අනුව රජයේ මුදල් පාලනය පිළිබඳ සම්පූර්ණ බලය පාර්ලිමේන්තුවට ලබා දී ඇති අතර පාර්ලිමේන්තුව විසින් සම්මත කරන ලද නීතියකට හෝ දැනට පවතින නීතියක අධිකාරී බලය යටතේ හැර කිසිදු පළාත් පාලන ආයතනයක් හෝ කිසිදු රජයේ අධිකාරියක් හෝ විසින් බද්දක්, වරිපාතමක් හෝ වෙනත් කිසිදු බදු විශේෂයක් නියම කිරීමට බලයක් නොමැති බව එහි වැඩි යුත්ත් සඳහන් වේ. මුදල් පිළිබඳ පාර්ලිමේන්තුවේ බලය, මෙම පනත් කෙටුම්පතේ වගන්ති ගණනාවක් මගින් යටපත් කරන අතර ඒ සම්බන්ධයෙන් දැක් සැලකිල්ලකින් යුතුව අධ්‍යයනය කළ යුතුව ඇති.

කොළඹ වරාය නගරය තුළ ඇති ව්‍යාපාරයක් ‘කුමෝරාය වැදගත්කමක් ඇති ව්‍යාපාරයක්’ ලෙස, ජනාධිපතිගේ උපදෙස් ලබා ගනිමින් හඳුනාගැනීමට වරාය නගරය කොමිෂන් සභාවට හැකිවන්²⁸ අතර වසර හතුලිහක් සඳහා වන බදු විරාම ඇතුළු දිරි ගැන්වීම් ඒවාට ලබාදිය හැකි ය.²⁹ පනත් කෙටුම්පතේ || වන උපලේඛනයෙහි දක්වා ඇති නීති සියල්ල හෝ එකක් හෝ යටතේ පුරුණ හෝ අර්ධ හෝ වගයෙන් බදු විරාම ලබාදිය හැකි ය.

මුළුන්ට ලබාගත හැකි නිදහස් කිරීම තීරණය කිරීමේ දී, කොමිෂන් සභාව පළමුවෙන් ජනාධිපතිවරයා වෙත නිරදේශ ඉදිරිපත් කළ යුතු අතර,³⁰ එමගින් ඇතැම් නිරණායක සපුරා ඇතැයි ජනාධිපති තාප්තිමත් වන්නේ නම් මුදල් ඇමතිගේ අදහස් වෘත්‍යා එය අමාත්‍ය මණ්ඩලයට ඉදිරිපත් කළ යුතු වන අතර අමාත්‍ය මණ්ඩලය එම නිදහස් කිරීම් අනුමත කළ යුතු ය³¹. අමාත්‍ය මණ්ඩලය විසින් අනුමත කළ විට, සති දෙකක් තුළ එම නිදහස් කිරීම් ගැසට් කළ යුතු අතර³², එසේ ගැසට් කිරීමෙන් දින 30 ක් ඇතුළත පාර්ලිමේන්තුවේ දැනගැනීම සඳහා ඉදිරිපත් කළ යුතු ය³³.

²⁵ 74 වන වගන්තියේ දක්වා ඇති අරථ නිරුපණයට අනුව.

²⁶ ආණ්ඩුවුම ව්‍යවස්ථාවේ 76 වන ව්‍යවස්ථාව (1) “පාර්ලිමේන්තුවේ ව්‍යවස්ථාදායක බලය අන් නොහළ යුත්තේය. කිසියම් අපුරුණින් අන්සු නොකළ යුත්තේය. ක්‍රම වූ හෝ ව්‍යවස්ථාදායක බලයක් ඇති කිසිම අධිකාරයක් පාර්ලිමේන්තුව විසින් නොපිළිවු යුත්තේය.

(2) පාර්ලිමේන්තුව විසින්, මළයන අරක්ෂාවට අදාළ යමිනිසි නීතියකට අනුකූලව හඳුසි අවස්ථා නියෝග සැදීමේ බලය ජනාධිපතිවරයාට පාවරන විධිවාන, ඒ නීතියට අනුළත් නීතිම, මේ ව්‍යවස්ථාවේ (1) වන අනුවත්වස්ථාවේ කඩකිරීමක් නොවන්නේය.

(3) (අ) යම් නීතියක් හෝ යම් නීතියක කොටසක් හෝ ක්‍රියාත්මක වන හෝ එකක් නීතියක කොටසක් ක්‍රියාත්මක විම නතර වන දිනය හෝ නියම කිරීම;

(අ) යම් නීතියක් හෝ යම් නීතියක කොටසක් හෝ නීතියක් මගින් යම් කිසි පුද්ගලයකට හෝ ජන කොට්ඨාසයකට හෝ සීමා කොට ක්‍රියාත්මක කරවීම; සහ

(අ) නීතිමයකින් හෝ ක්‍රියාවකින් හෝ හෙන්තික පුද්ගලයක් ඇති කිරීම යන කාර්ය ඇතුළත් නීතිමින් සඳහා අනුතිනි සැදීම එකීය යමිනිසි තැනැත්කුට හෝ යමිනිසි අධිකාරයකට හෝ බලය පවත්නා මූ විවිධාන ඇතුළත් යමිනිසි නීතියක් පාර්ලිමේන්තුව විසින් පැනවීම මේ ව්‍යවස්ථාවේ (1) වන අනුවත්වස්ථාවේ විධිවාන කඩකිරීමක් නොවන්නේය.

²⁷ ආණ්ඩුවුම ව්‍යවස්ථාවේ 4 වන ව්‍යවස්ථාව (අ) “ජනතාවගේ ව්‍යවස්ථාදායක බලය ජනතාව විසින් තොරාපත්කර ගනු ලබන මන්ත්‍රීවරයන්ගේ සමන්විත පාර්ලිමේන්තුව විසින් ද ජනමතවිවාරණයක දී ජනතාව විසින් ද ක්‍රියාත්මක කළ යුත්තේය.”

²⁸ නැතහැත් කොළඹ වරාය නගරයේ විෂය අමාත්‍යවරයෙකුට පවරා ඇත්තාම් ඇමතිවරයා.

²⁹ 52 වගන්තිය

³⁰ 53 (1) වගන්තිය

³¹ 53 (2) වගන්තිය

³² 53 (3) වගන්තිය

³³ 53 (4) වගන්තිය

මෙහි දී මෙම බදු තිදහස් කිරීම් පාර්ලිමේන්තුව විසින් අනුමත කිරීමක් සිදුවන්නේ නැත. තවද, 'කුමෝපාය වැදගත්කමක් ඇති ව්‍යාපාර' ලෙස හඳුනාගත්නේ කුමන ව්‍යාපාර ද යන්න සම්බන්ධයෙන් තීරණය කිරීමට පදනම් කර ගන්නා නීරණයක තොපැහැදිලි ය. ඒමෙන් ම, ඒවා පාර්ලිමේන්තුව විසින් පැහැදිලිව ලැයිස්තු ගත කළ කොන්දේසි මත පදනම් වී නැත. මෙමගින් මුදල් පිළිබඳ පාලනය යුත්වල කරනු ලබයි.

ඊට අමතරව 67 වැනි වගන්තියෙහි සඳහන් වන්නේ, පනතේ කොන්දේසි යටතේ පදනය කරන ලද කිසිදු ලියාපදිංචි කිරීමක්, බලපත්‍රයක්, බලය ලබා දීමක්, අවසර පත්‍රයක්, හෝ වෙනත් යම් අනුමතයක් හෝ මේ පනතේ විධිවිධාන වලට අනුකූලව කොමිෂන් සභාව විසින් ක්‍රියාත්මක කරනු ලබන, යම් පැවරුම් ඔප්පුවක්, බදු ඔප්පුවක් හෝ ගිවිසුමක් ලියාපදිංචි කිරීමේ, බලපත්‍රයේ, බලය ලබාදීමේ, අවසර පත්‍රයේ හෝ වෙනත් අනුමතයේ, හෝ ඒ පැවරුම් ඔප්පුවේ, බදු ඔප්පුවේ හෝ ගිවිසුමේ නිශ්චිතව දක්වා ඇති කාලපරිච්ඡේය හෝ කාල සීමාව ඉකුත් වීමෙන් හෝ අවසන් වීමෙන් පසුව හැර, අදාළ ආයෝජකයාගේ යහපතට අගතිදායක වන යම් ආකාරයකට අවසන් කිරීම හෝ සංශෝධනය කිරීම සිදු තොකළ යුතු ය, යනුවෙති.

කෙසේ වෙතත්, ජනාධිපතිවරයා වත් පවරා ඇති බලතැල සම්බන්ධයෙන් ගත් කළ³⁴, වරාය නගරය තුළ බල පවත්වන ප්‍රාදේශීය දේපල, බදු කාණ්ඩ සහ වෙනත් ගාස්තු, බදු සහ වෙනත් ගාස්තු ලෙස ගෙවිය යුතු එකතුව³⁵, මෙන් ම, වරාය නගරය තුළ සිල්ලර වෙළෙසිසැල් වලින් මිලද දී ගන්නා භාණ්ඩ සඳහා වරාය නගරයෙන් පිටව යන අවස්ථාවල දී ශ්‍රී ලංකාවේ පුරවැසියකු හෝ පදිංචිකරුවකු විසින් ගෙවීමට අවශ්‍ය විය හැකි ඕනෑම ගාස්තුවක් නියම කිරීම සඳහා තීරණය කිරීමේ බලය ඇතුළුව රෙගුලාසි සැකසීමේ බලය කොමිෂන් සභාවේ අදහස් විමසා සිදු කිරීමට ජනාධිපතිවරයාට බලය ලබා දීම පනතේ 71 වගන්තිය යටතේ සිදුකොට තිබේ³⁶. මෙම රෙගුලාසි පාර්ලිමේන්තුව විසින් සම්මත කළ යුතු වුව ද, එවා පාර්ලිමේන්තුවට ඉදිරිපත් කළ යුතු වන්නේ සකස් කොට මාස තුනක් ඇතුළත ය. මෙයින් ආණ්ඩුතුම ව්‍යවස්ථාවේ 148 වැනි වගන්තියට පටහැනි ලෙස මාස තුනක කාලයක් එම බදු සහ ගාස්තු අය කිරීමට ඉඩ සලසා ඇත.

71 වගන්තිය යටතේ ඇති රෙගුලාසි සැදීමේ බලයට විවිධ අනුමතියන් ලබාදීමේ දී පදනම් විය යුතු ක්‍රියා පටිපාටි සහ කොන්දේසි පිළිබඳ රෙගුලාසි ද ඇතුළත් ය. මෙම රෙගුලාසි පාර්ලිමේන්තුවට ඉදිරිපත් කිරීමට පෙර මාස තුනක කාලයේ දී අනුමත කිරීම සිදුකළ හැකි අතර එම රෙගුලාසි පාර්ලිමේන්තුව විසින් ප්‍රතික්ෂේප කරනු ලැබුව ද, අනුමත කිරීම සංශෝධනය කළ තොහැකි ය. අනුමත කිරීම පසුව වෙනස් කිරීමට හෝ සංශෝධනය කිරීමට හෝ ඉඩ තොනැවීම ආයෝජක විශ්වාසය සඳහා වැදගත් වුව ද, තාක්ෂණිකභාවය මත පදනම්ව පාර්ලිමේන්තුවේ අධිකාරය මගහැර යාමට කොමිෂන් සභාවට ඉඩ තොනැවීම ද වැදගත් ය.

අධිකරණ පදනම්ව මත බලපෑම

අධිකරණ විසින් නඩුකටයුතු වලට යුත්වනාව ලබා දිය යුතු බව සම්බන්ධයෙන් ගත් කළ, වරාය නගරයේ ආරවුල් පිළිබඳ නීතිමය ක්‍රියාමාර්ගවලට පනත් කෙටුම්පත මගින් පෙන්වා දී ඇත. 63 (1) වගන්තියේ සඳහන් වන්නේ,

නඩු නීතිකත්ත කොළඹ වරාය නගරයේ බල පුද්ගල තුළ උදාගත වන හෝ කොළඹ වරාය නගරයේ බල පුද්ගල තුළ හෝ එහි සිට කරගෙන යනු ලබන යම් ව්‍යාපාරයක් සම්බන්ධයෙන් උදාගත වන අවස්ථාවක, යම් සිවිල් භා වාණිජ කාරණා සම්බන්ධයෙන් පවරන ලද යම් නඩු කටයුතු, වෙනත් නරුණු අතර, ඒ නඩු කටයුතු කටයුතු විනිමින් විසඳා අවසන් කිරීම සහතික කිරීම එසිය, දෙනික පදනම්ව වෙළවත්ව ව්‍යාග කිරීම සඳහා අධිකරණ විසින් යුත්වනාවක් ලබා දිය යුතුය යනුවෙති. (අවධාරණය එකතු කරන ලදී)

වරාය නගරයේ ඇතිවන ආරවුල් සඳහා අධිකරණයේ මේ ආකාරයේ ප්‍රමුඛත්වයක් ලබා දීමට කිසිදු ව්‍යවස්ථාමය හෝ නීතිමය හෝ පදනමක් තොමැති අතර එය අධිකරණයේ දෙනිනික ක්‍රියාකාරීත්වයට මෙන් ම වෙනත් නඩු කටයුතු සම්බන්ධයෙන් වන පාර්ශවකරුවන්ගේ අහිලාෂයන්ට අනිසි මැදිහත්වීමක් ලෙස ද සැලකිය හැකි ය.

තවද, පනතේ XIII කොටස මගින් යෝජනා කොට ඇත්තේ පහත සඳහා කරුණු සම්බන්ධයෙන් ජාත්‍යන්තර වාණිජ ආරවුල් සම්බන්ධයෙන් මධ්‍යස්ථානයේ ආවරණය ලබා දීමට ය,

62 (2) වගන්තියේ සඳහන් වන්නේ, කොළඹ වරාය නගරයේ බල පුද්ගල තුළ -

(අ) කොමිෂන් සභාව සහ බලයලත් තැනැක්තක හෝ අදාළ වන අවස්ථාවක, බලයලත් තැනැත්තකුගේ සේවා නියුත්තයකු අතර, සහ

³⁴ නැතහෙත් කොළඹ වරාය නගරයේ විෂය අමාත්‍යවරයෙකුට පවරා ඇත්තේ ඇමතිවරයා.

³⁵ 71 (2) (ආ) වගන්තිය

³⁶ 71 (2)(1) වගන්තිය

(ආ) කොමිෂන් සහ වාසිකයකු හෝ පදිංචිකරුවකු අතර යම් ගිවිසුමක් හෝ වෙනත් නීතිමය බැඳීමක් ඇති ලේඛනයක් ඇත්තම්, කොමිෂන් සහ වාසිකයා හෝ පදිංචිකරු අතර,

භැංචිවිය හැකි යම් ආරවුලක් (1) වන උපවගන්තිය යටතේ පිහිටුවන ලද ජාත්‍යන්තර වාණිජ ආරවුල් නිරවුල් කිරීමේ මධ්‍යස්ථානය විසින් පවත්වනු ලබන බෙරුම්කරණ මාරුගයෙන් විසඳාගනු ලැබිය යුතුය යනුවෙනි.

මෙම තත්ත්වය ක්‍රියාත්මක වේමේ දී, ඉන් සිදුවන්නේ, රටේ අනෙක් ප්‍රදේශවල ආරවුල් සම්බන්ධයෙන් ක්‍රියාත්මක වන අධිකරණ, විනිශ්චය සහා, අධිකරණමය සහ අර්ථ අධිකරණමය අධිකාරීන් ආදියේ අධිකරණ බලය ඉවත් කිරීම සි.

මෙම පනත් කෙටුම්පතේ වැඩි දුරටත් නියම කර ඇත්තේ 32 වගන්තිය යටතේ කොමිෂන් සහාව සහ බලය ලත් තැනැත්තන් අතර ඇතිකර ගන්නා ගිවිසුම “කොළඹ වරාය නගරයේ බල ප්‍රදේශය තුළ කොමිෂන් සහාව විසින් සැම බලයලත් තැනැත්තනු සමඟ ම ගිවිසුමකට ඇතුළත් වනු ලැබිය යුතු අතර ඒ සැම ගිවිසුමකම, එයින් උද්‍යත වන යම් ආරවුලක් මේ පනතේ විධිවිධාන පරිදි බෙරුම් කිරීම මගින් නිරවුල් කර ගැනීමට පාරුකුවයන් එකත වන්නා වූ විධිවිධානයක් අඩංගු විය යුතුය” යනුවෙනි. ගිවිසුම්වල අනිවාර්ය බෙරුම්කරණ වගන්ති සලකනු ලබන්නේ, රටේ දැනට පවතින ආරවුල් විසඳීමේ යාන්ත්‍රණයට පළමු අවස්ථාවේ යොමුවීමට පාරුකුවයන්ට ඇති අධිකිය අත් හැරීමක් වශයෙනි. පාරුකුවයන්ගේ ස්වයං පාලනය පිළිබඳ මූලධර්මයට සහ බෙරුම්කරණ ක්‍රියාවලිය සම්මුතියක් විය යුතු ය, යන්නට එමගින් තව දුරටත් ප්‍රතිච්චිත තත්ත්වයක් උද්‍යත කරනු ලබයි.

එමෙන් ම, වරාය නගර ආර්ථික කොමිෂන් සහාව පනත් කෙටුම්පත තනි නීතියක් ලෙස ක්‍රියාත්මක වන්නේ ද තැනැහැත් එය වරාය නගරය අධිකාරය සහිත බල ප්‍රදේශය පාලනය කරන තව නීති අතර පළමුවැන්න විය හැකි ද යන්න පැහැදිලි තැත්. කොළඹ වරාය නගර ආර්ථික කොමිෂන් සහාව පනත් කෙටුම්පතේ කොන්දේසි යටතේ එම අධිකාරී බල ප්‍රදේශය පාලනය සඳහා තවත් නීති පසුව හඳුන්වා දෙනු ලබන්නේ නම්, මෙම පනතේ බලපෑමේ සම්පූර්ණ පරායසය දැක ගන්නට ලැබෙන්නේ ඉදිරියේ දී ය. පනත තුළ “අදාළ ලිඛිත නීති” ලෙස සඳහන් වන්නේ මෙම පනතේ රේට වෙනස් ලෙස විශේෂයෙන් සඳහන් කොට ඇත්තම් හැර ශ්‍රී ලංකාවේ සියලු ම ලිඛිත නීති ය³⁷.

තවද, ජාත්‍යන්තර වාණිජ ආරවුල් බෙරුම්කරණ මධ්‍යස්ථානයේ සේවය කරන විදේශීය පුරවැසියන්ගේ මැයිනත් වේමේ හැකියාව සම්බන්ධයෙන් මෙම පනත් කෙටුම්පතේ විශේෂයෙන් සඳහන් කොට ඇත.³⁸ මේ ප්‍රතිච්චිත දැනුම අභ්‍යන්තර ප්‍රාග්ධන සහ ආරවුල් විසඳීමට විදේශීය පුරවැසියන් සම්බන්ධ වීම ශ්‍රී ලංකාවේ සහ එහි ජනතාවගේ පරමාධිපත්‍යය උල්ලාසනය කිරීමක් ලෙස සලකා මෙතෙක් එයට තදින් ම විරැදුද් වූ බව සටහන් කිරීම වැදගත් ය.

³⁷ 74 වගන්තිය ප්‍රකාරව

³⁸ වගන්තිය 62 (6) ශ්‍රී ලංකාවේ පුරවැසියෙකුට හෝ පදිංචිකරුවෙකුට (1) වන උපවගන්තිය යටතේ පිහිටුවා ඇති ජාත්‍යන්තර වාණිජ ආරවුල් විසඳීමේ මධ්‍යස්ථානයේ ඕනෑම කටයුත්තක හෝ ඕනෑම කටයුත්තක සේවය කළ හැකි අතර ජාත්‍යන්තරව පිළිගත් වාත්තිකයෙකු ද රේට සම්බන්ධ විය හැකිය.